



السلام علیکم ورحمۃ اللہ وبرکاتہ

کیا فرماتے ہیں علماء کرام اس مسئلے کے بارے میں کیا قبر پر تدفین کے بعد اذان پڑھنا درست ہے
حافظ محمد مجاہد مداری - پبلی بھیت شریف

اَلْجَوَابُ بِعَوْنِ الْمَلِکِ الْوَهَّابِ، اَللّٰهُمَّ هِدَايَةَ الْحَقِّ وَالْثَّوَابِ:

دفن کے بعد قبر پر اذان دینا جائز بلکہ مستحب عمل ہے۔

اس کا مقصد یہ ہے کہ میت کو سوالِ قبر کے وقت اطمینان حاصل ہو، اور شیطانی وسوسے دور
ہوں۔ چونکہ اذان کے الفاظ میں توحید، رسالت اور اسلام کی گواہی ہوتی ہے، اس لیے اس کے پڑھنے سے
میت کے دل کو تقویت ملتی ہے۔

الدر المختار میں ہے:

وَيُسْتَحَبُّ الْاَذَانُ عِنْدَ الْقَبْرِ بَعْدَ الدَّفْنِ

یعنی: دفن کے بعد قبر کے پاس اذان دینا مستحب ہے۔ (الدر المختار مع رد المحتار، جلد ۲، صفحہ ۲۳۳)

الفتاویٰ الفقہیہ الکبریٰ میں

علامہ ابن حجر مکی شافعی رحمہ اللہ فرماتے ہیں: **وَيُسْتَحَبُّ الْإِذَاانُ بَعْدَ الدَّفْنِ عِنْدَ رَأْسِ الْبَيْتِ.**

یعنی: دفن کے بعد میت کے سرہانے اذان دینا مستحب ہے۔ (الفتاویٰ الفقہیہ الکبریٰ، جلد ۲، صفحہ ۲۸)

صدر الشریعہ مفتی امجد علی اعظمی علیہ الرحمہ لکھتے ہیں:

دفن کے بعد قبر پر اذان دینا مستحب و جائز ہے، یہ سنتِ سلف صالحین ہے۔ (بہارِ شریعت، جلد ۱، حصہ ۴، صفحہ ۸۲۹)

خلاصہ کلام یہ ہے

کہ قبر پر دفن کے بعد اذان دینا جائز، مستحب، باعثِ برکت، اور میت کے لیے نفع بخش ہے۔
لہذا جو لوگ دفن کے بعد قبر پر اذان دیتے ہیں، وہ شرعاً درست اور باعثِ اجر عمل کرتے ہیں۔
اس مسئلے کی دلائل سے مزین مکمل وضاحت جاننے کے لیے میری کتاب "مسائل تجہیز و تدفین" صفحہ ۱۰۰ کا مطالعہ فرمائیں۔

وَاللّٰهُ تَعَالٰی اَعْلَمُ بِالصَّوَابِ۔

کُتِبَہُ

سید مشرف عقیل

قاضی و مفتی: ہاشمی دارالافتاء والقضاء، موہنی شریف، سیتا مڑھی، بہار (ہند)

12 / صفر المظفر 1447ھ، مطابق 08 / اگست 2025ء، بروز جمعرات

